

Galplyga oda

Category: Goşgular, Kitapcy
написано kitapcy | 23 январь, 2025
Galplyga oda GALPLYGA ODA

Gorkman hakykaty aýdyp bileni,
Türmä dykdyrdyň.
Hak söz bilen gäbe garňyň dileni,
Türmä dykdyrdyň.
«Günäjik» ýöňketdiň ýapa degmeýän,
«Bozgak» diýip, elhenç ülni dakdyrdyň.

Dökülmänkä aňkap duran içäşyň,
Ýamadylar seniň gäbeje garňyň.
Meslekdeşleriňden gallangy daşyň,
Hakykata bererli däl sen ornuň.
Şalygy goluňdan gidererli däl,
Düşerli däl wezipeden – kürsüden.

Kökleriň bek, seni goparyp bilmez,
Ýykyp bilmez her agyz «küpürseden».
Galar diňw gury heläk bolany,
Sebäbi sen köpe ýaraýanja galp.
Seniň bilen darkaş etmek aňsar däl,
Doglan özüň bolma dogruçyl bolup...

■ MEN

Men üçe bölündim – bir kelle hersi:
Matlaby düz, hiç-neneň däl birinji.
Ikinji elmydam arayar tersi,
Üçünji men – bolýar mana bir ünji:
Sebäbi ol ne-hä eýle, ne beýle,
Eý, Taňrym, sen meni ondan daş eýle!

■ ADAM WE ALDAW

Adam, aglap indiň dünýä ineňde,

Emmäge hukugy gazandyň aglap.
Bu öňden döp, hiç günä ýok eneňde,
Agzyňa emzigi dykdylar – aldap!

Soňra aldawlaryň köpeldi sany,
Ulalyp, özüňem aldap ugradyň.
...A-how, beýdip bulaşdyрмаň ynsany,
Doglanyndan dogruçyllyk öwrediň!

■ DÄLI

Käte gözüm gidýär seniň günüňe,
Diýip bilýäň gelenini göwnüňe...
«Dilliligiň» üçin kötek iýmeýäň.

Elbetde köp seniň telek gepleriň,
Ýöne bar içinde gerek gepleriň,
Belki özüň duýýaň,
belki duýmaýaň.
Ýöne hakykaty sen aýdanyňda.
Ynam etmän, üstüňden gülüşýärler.
Eger-de sag adam aýdaýsa welin,
Derrew ýetirýärler degişli ýerne,
Onsoň gije-gündiz onuň yzyna
Kölge kimin düşýärler.

■ SÜBSEGÄR

Sübsegär giripdir gije düýşüme,
Uzyn saply sübsesi bar golunda.
Diýdim: «Daýza, geleniňe örän şat,
Wyždan diýeniňem hapalanýan zat,
Gaýrat edip, tämizlejek boluň-da!
Päkligi ýitirden säwliklerim bar,
Hapasy ýatandyr ençeme ýylyň».
...Işini tamamlap, diýdi sübsegär:
«Indi berin tämiz saklajak boluň!»

■ GÖRIPLERE

Ýok, men size dözemok öz ömrümi,
Parlak guş ol, ýelegin ýolarsyňyz.
Juda sada, bilenok ol öwrümi,
Aldap-ogşap, kapasa salarsyňyz.

Goşawuçlap sepersiňiz öňüne,
Zäherli däne deý aladalary.
Hezil edersiňiz zaryn heňine,
Siz meniň ömrüniň alakalary!

Görgüli ömrümden täk sudur galar,
Dumly-duşdan iýersiňiz siz gädip.
Men sizden ömrümi gorajak, näler,
Bilemok nädip...

■ SOŇKY SUD

Ynsabyndan düşüp aýry
Hars urup çykanlar çenden.
Ýedi gart bizden gaýry
Näme alyp gitdi mundan?!

Denlik,
ýatyrlar asuda.
Garyp hem Karun deý baýan.
Barça baryp soňky suda,
Kimdigi bolmaly aýan:

«Niçik adamdy bu bende?»
Halkdan soralar üç merte.
Her kim jahandan gidende,
Soňky sud – hasabat erte!

■ PERIŞDE

Hakyt uçup geldi işe gelende,
Arkasynda goşa ganaty bardy.
Perişdedi,
eli egrilikden daş,

Alanyny tüýs halallap alýardy.

Kezzaplaryň ynjalygy bozuldy;
Baryp Taňra satar öýdüp gorkdular.
Pyrrykdak gurdular,
düşdi görgüli,
Jeza ýerne ganatyny gyrkdylar.

Gülüşdiler: «Duza gaçan duz bolar...
Özüme öwürýäris geleni.
Ýerdäki «hudaýlaň» dili tapdyrýar,
Hol arşdaka ýetmän dursa bolany!»

■ HAPALYK

Hiç babatda tapawutly däldiň sen,
Akylda-paýhasda,
Edim-gylymda.
Zanny hapa
Bir geddm betpäl diň sen,
Parhyň –
Partbilediň bardy goluňda

Partbilediň bilen
Wezipe aldyň.
Şeýdip,
Hondanbärsi ýolbaşçy bolduň.

Bu gün partiýanyň işi gaýdanda
Bilediňi tabşyrypsyň dessine.
Täze bir partiýa girseň gir welin,
Giriji bolmawer biziň hatara –
Hataryna partiýada dälleriň!

■ TAGZYM

Aslymyza – ata tagzym edeliň,
Bizi dogran enä tagzym edeliň,
Tagzym edeliň daýhana,

Mukaddes topraga,
Nana!
Daga,
Derýa,
Çeşmä,
Köle,
Ýüwrüp barýan bedew ata...
Ýöne welin, hiç wagt tagzym etmäliň,
Hansyradyp,
Begsiredip,
Wezipeli musallata!

Hemra ŞIROW. Goşgular